

آداب

یہ آکاش وانی سرینگر ہے ۔

اب آپ محمود احمد خان سے خبریں سنئے

پہلے اہم خبروں کی سُرخیوں پر ایک نظر۔

بیڈ لائینز

\*..... برآمد کاروں کیلئے منظور کی گئی قرضہ گارنٹی اسکیم سے عالمی سطح پر ہوں گی تجارتی سرگرمیاں آسان//وزیر اعظم نریندر مو دی۔

\*..... لیفٹنٹ گورنر منوج سنہا کا جموں یونیورسٹی کے خصوصی کنووکیشن سے خطاب // کہا جموں کشمیر کے نوجوان ترقی کے نئے سفر پر گامزن ۔

\*..... وزیر اعلیٰ عمر عبداللہ نے جموں کشمیر کی تمام یونیورسٹیوں میں معیار تعلیم میں بہتری لانے کا دُہرایا عزم۔

اور

\*..... بہار اسمبلی انتخابات کے ساتھ ساتھ جموں کشمیر کے بڈگام اور نگر وٹھ اسمبلی حلقوں میں ڈالے گئے ووٹوں کی گنتی کل۔

وزیر اعظم

وزیر اعظم نریندر مودی نے کہا ہے کہ مرکزی کابینہ کی طرف سے کل برآمد کاروں کیلئے منظور کی گئی قرضہ گارنٹی اسکیم سے عالمی سطح پر مسابقت کو فروغ حاصل ہوگا اور تجارتی سرگرمیاں آسان ہو جائیں گی نیز اس عمل سے بھارت ایک خود انحصار ملک بھی بن سکے گا۔

کئی سوشل میڈیا پوسٹس میں وزیر اعظم نے مرکزی کابینہ کے اس فیصلے کی ستائش کی ۔انہوں نے کہا کہ اس پہل سے سپلائی چینز مضبوط ہوں گی اور روزگار کے نئے مواقعے بھی پیدا ہوں گے۔

ایل جی جموں

لیفٹنٹ گورنر منوج سنہا نے کہا ہے کہ حفاظتی عملہ دہشت پسندی کے نظام کو ختم کرنے کیلئے اگر چہ وعدہ بند ہے تاہم سماج کو بھی دہشت گردی کے خلاف جنگ میں اپنا رول ادا کرنا چاہیے ۔ لیفٹنٹ گورنر جو یونیورسٹی آف جموں کے چانسلر بھی ہیں نے آج جموں میں اس یونیورسٹی کے ایک خصوصی کنووکیشن سے خطاب کرتے ہوئے کہا کہ دہشت پسندی امن اور ترقی کیلئے سب سے بڑا خطرہ ہے۔

لیفٹنٹ گورنر نے کہا کہ جموں یونیورسٹی نے ترقی کے نئے منازل طے کر کے ملک کی دیگر یونیورسٹیوں کو تحریک بخشی ہے۔ انہوں نے کہا کہ خواتین ترقی کے عمل میں اہم رول ادا کر رہی ہیں۔

تقریب پر وزیر اعلیٰ عمر عبداللہ جو یونیورسٹی کے پرو چانسلر بھی ہیں، وزیر اعلیٰ کے مشیر نا صر اسلم وانی ، ممبران پارلیمنٹ انجینئر غلام علی کھٹانہ اور ست شرما، جموں کشمیر وقف بورڈ کی چیئر پرسن ڈاکٹر سید درخشاں اندرابی، چیف سیکریٹری اٹل ڈلو ، یونیورسٹی کے وائس چانسلر پروفیسر امیش رائے اور کئی دیگر اہم شخصیات بھی موجود تھیں۔

عمر یونیورسٹی

اس دوران وزیر اعلیٰ عمر عبداللہ جو جموں یونیورسٹی کے پرو چانسلر بھی ہیں نے کنوکیشن سے خطاب کرتے ہوئے کہا کہ حکومت نے جموں کشمیر کے اعلیٰ تعلیمی اداروں میں طلباء کی رسانی ممکن بنانے کے ساتھ ساتھ معیار تعلیم میں بہتری لانے کیلئے کئی اقدامات کئے ہیں۔

وزیر اعلیٰ نے پچھلے برسوں کے دوران جموں یونیورسٹی کی حصولیابیوں اور کارکردگی کا خاکہ پیش کرتے ہوئے کہا کہ اس یونیورسٹی نے تعلیم اور تحقیق کے شعبے میں اپنا ایک منفرد مقام بنالیا ہے ۔ انہوں نے ڈگریاں اور گولڈ میڈل حاصل کرنے والے طلباء کو مبارکباد دی ۔ انہوں نے خاص طور سے تمام شعبوں میں طالبات کی بہترین کارکردگی کی ستائش کی ۔

وزیر اعلیٰ نے کہا کہ مشن یوا حکومت کی ایک فلیگ شپ پھل ہے جس کے ذریعے نوجوانوں کو با اختیار بنانے کے ساتھ ساتھ ان کی ہنر مندی اور ان کی ذہنی نشوونما کو فروغ دینے کی طرف توجہ دی جا رہی ہے۔

## عمر رد عمل

وزیر اعلیٰ عمر عبداللہ نے دلی میں لال قلعے کے نزدیک ہونے کار بم دھماکے پر اپنا رد عمل ظاہر کرتے ہوئے کہا کہ اس حادثے میں ملوث قصور واروں کے خلاف سخت کارروائی کی جانی چاہئے اور بے گناہوں کے ساتھ نہیں چھیڑا جانا چاہئے ۔

.....Byte.....

## میٹنگ CM

وزیر اعلیٰ عمر عبداللہ نے آج جموں ڈیولپمنٹ اتھارٹی کی 90 ویں بورڈ میٹنگ کی صدارت کی۔ میٹنگ کے دوران اتھارٹی سے جڑے کئی معاملات پر تفصیلی تبادلہ خیال کیا گیا ۔

میٹنگ میں وزیر اعلیٰ کے مشیر ناصر اسلم وائی اور چیف سیکریٹری اٹل ڈلو کے علاوہ دیگر کئی افسران موجود تھے۔

## سکینہ ایتو

تعلیم کی وزیر سکینہ ایتو نے کہا ہے کہ عمر عبداللہ کی سربراہی والی سرکار نے جموں کشمیر میں اعلیٰ تعلیم کے شعبے Platinum میں جواب دہی کا عنصر پیدا کیا ہے۔ اننت ناگ میں شہید ہمایوں مزل میموریل گورنمنٹ ڈگری کالج کی تقریب سے خطاب کرتے ہوئے انہوں نے کہا کہ اس شعبے کی تیز ترقی پر خصوصی توجہ مرکوز کی کی جا رہی Jubilee ہے۔

اس موقع پر ضلع کے کئی ممبران اسمبلی نے اپنی تقریر میں کہا کہ اس کالج نے جنوبی کشمیر کے تعلیمی منظر نامے کے فروغ میں ایک اہم رول ادا کیا ہے۔

تقریب سے محکمے کے ایڈیشنل چیف سیکریٹری اور کالج کے پرنسپل نے بھی خطاب کیا۔ اس سے قبل سکینہ ایتو نے کالج کے سائنس بلاک اور بیڈمنٹن ہال کا افتتاح کیا۔

## جاوید ڈار

زراعت اور دیہی ترقی کے وزیر جاوید احمد ڈار نے کہا ہے کہ حکومت جموں کشمیر میں سیبوں کی پیداوار بڑھانے اور اس سے ہونے والی آمدن میں اضافہ کرنے کیلئے اختراعی اقدامات کر رہی ہے ۔

کنکلیو 2025 سے خطاب کرتے ہوئے انہوں نے کہا کہ حکومت صرف پیدا Apple کے اینڈ کے CII سرنگر میں پانچویں واریت بڑھانے کی طرف ہی توجہ نہیں دے رہی ہے بلکہ اس بات کو یقینی بنایا جا رہا ہے کہ سیبوں کی کاشت کرنے والے اور اس سے جڑے ہر تاجر تک اسکیموں کے فوائد پہنچ سکیں ۔

## رانا

قبائلی امور کے وزیر جاوید احمد رانا نے جموں میں ایک میٹنگ کے دوران یو ٹی میں عملانی جا رہی پردھان منتری آدی آدرش گرام یوجنا ، دھرتی آبا جن جاتیہ گرام اُتکرش ابھیان اور پردھان منتری وندن یوجنا جیسی اسکیموں کی عمل آوری کا جائزہ لیا۔

اس موقعے پر انہوں نے قبائلی آرٹ ، کلچر اور زبانوں کو فروغ دینے کے کام میں مقامی شاعروں اور فنکاروں کو شامل کرنے کی ضرورت پر زور دیا۔

میٹنگ میں چیف سیکریٹری اٹل ڈلو ، قبائلی امور محکمے کی سیکریٹری پرسنا راما سوامی جی اور کئی دیگر افسروں نے بھی شرکت کی۔

#### سٹیش شرما

کے لئے آفیشل Jammu Midnight Marathon کھیل کود کے وزیر سٹیش شرما نے آج جموں میں ایک تقریب کے دوران جرسی کی نقاب کشائی کی۔ یہ مراٹھن 15 نومبر کو جموں کے مولانا آزاد اسٹیڈیم میں منعقد ہوگا۔

#### ہینڈی کرافٹس

ہینڈی کرافٹس اینڈ اینڈ ہینڈ لوم ڈیپارٹمنٹ کشمیر نے جدید ٹیکنالوجی کو روایتی ڈیزائنوں کے ساتھ مربوط کرنے کی غرض سے نامی ایک نیا سافٹ ویئر تیار کیا ہے۔ یہ سافٹ ویئر انڈین انسٹی چیوٹ آف کار پیٹ ٹیکنالوجی نے نیشنل DesignNweave انسٹی چیوٹ آف الیکٹرانکس اینڈ انفارمیشن ٹیکنالوجی کے اشتراک سے تیار کیا ہے ۔

محکمے کے ڈائریکٹر مسرت اسلام نے کہا ہے کہ اس سافٹ ویئر سے کشمیر کی دستکاریوں کے ڈیجیٹل ڈیزائن عمل میں نمایاں تبدیلی آئے گی ۔

#### ٹریڈ فیئر

دریں اثنا محکمے کی طرف سے جاری ایک پریس بیان میں کہا گیا ہے کہ وادی سے تعلق رکھنے والے 35 کاریگر اور ہنر مند بھارت منڈیم نئی دہلی میں 14 نومبر سے 27 نومبر تک منعقد ہونے والے انڈیا انٹر نیشنل ٹریڈ فیئر 2025 کے 44 ویں شمارے میں شرکت کر رہے ہیں۔

#### گلِ داؤد

زیر ون پہاڑی کے دامن میں واقع نہرو میموریل ہائیکل گارڈن میں قائم کئے گئے ایک وسیع باغِ گلِ داؤد کی خوبصورتی سے ان دنوں کافی تعداد میں مقامی اور ملکی سیاح لطف اندوز ہو رہے ہیں۔

اس باغ میں محکمہ پھول بانی کی طرف سے مختلف رنگوں کے 50 سے زائد اقسام کے گلِ داؤد نمائش کیلئے رکھے گئے ہیں۔ باغ کی سیر کرنے والے کئی سیاحوں نے اپنے تاثرات کا یوں اظہار کیا ۔

#### فلم فیسٹول

گروپ کے اہتمام سے شروع ہوا تین روزہ انٹر نیشنل فلم فیسٹول آف سرینگر جا ری ہے۔ فیسٹول Vomedh سرینگر میں کل کے دوسرے دن بھی آج کئی فلمیں سکرین کی گئیں۔

فیسٹول کے ایک ڈائریکٹر روبت بھٹ نے آکاشوائی نیوز سرینگر کے ساتھ بات کر تے ہوئے اس بارے میں کہا واضح رہے کہ اس فیسٹول کا افتتاح کل لیفٹنٹ گورنر منوج سنہا نے کیا تھا۔

#### قومی گیت

قومی گیت وندے ماترم کے 150 برس مکمل ہونے کے سلسلے میں آج ہڈگام کولگام، پارہمولہ، شوپیان اور دیگر کچھ اضلاع میں مختلف تقریبات منعقد ہوئیں، جن میں زندگی کے مختلف شعبوں سے تعلق رکھنے والے لوگوں نے شرکت کی۔

یہ خبریں آپ آکاشوائی سرپرنگر سے سن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوائی کے موبائل اپلیکیشن نیوز آن

----Gong----

ووٹ شماری

بہار میں اسمبلی انتخابات کے تحت دو مرحلوں میں ڈالے گئے ووٹوں کی گنتی کل عمل میں لائی جائے گی۔ اس مقصد کیلئے وہاں 38 ضلعوں میں 46 کاؤٹنگ مراکز قائم کئے گئے ہیں۔ ووٹ شماری کا کام صبح 8 بجے شروع ہوگا۔

ادھر جموں کشمیر کے بڈگام اور نگرۓ اسمبلی حلقوں میں بھی 11 نومبر کو ڈالے گئے ووٹوں کی گنتی کل عمل میں لائی جائے گی۔ ووٹ شماری کو احسن طریقے پر مکمل کرنے کیلئے تمام انتظامات مکمل کئے گئے ہیں اور دوپہر تک رجحانات اور نتائج سامنے آنے کی امید ہے۔

ست شرما

بی جے پی جموں کشمیر کے صدر اور پارلیمنٹ ممبر ست شرما نے پارٹی کے قومی صدر جے پی نڈا اور قومی جنرل State سیکریٹری ترون چنگ کے ساتھ مشاورت کے بعد بی جے پی جموں کشمیر کے مختلف شعبوں کے سربراہوں، اور ایگزیکٹیو ممبران کے ناموں کا اعلان کیا ہے۔ Permanant Invitees, Special Invitees

فاروق عبداللہ

نیشنل کانفرنس کے صدر ڈاکٹر فاروق عبداللہ نے چیئرمین آف کامرس اینڈ انڈسٹری کشمیر کے نو منتخب عہدیداروں کو مبارکباد دی ہے۔ ایک بیان میں انہوں نے امید ظاہر کی کہ یہ تنظیم اپنے تجربات سے معاشی سرگرمیوں کو فروغ دینے اور تاجروں کے مسائل کو حل کرنے میں اپنا کلیدی رول ادا کرے گی۔

ابن سی

نیشنل کانفرنس کے صوبائی صدر کشمیر ایڈووکیٹ شوکت احمد میر نے کہا ہے کہ موجودہ حکومت جموں کشمیر کے لوگوں کے مسائل حل کرنے اور انہیں راحت پہنچانے کے کاموں میں لگی ہوئی ہے۔ انہوں نے ڈویژنل انتظامیہ سے تاکید کی ہے کہ وہ موسم سرما کے پیش نظر لوگوں کیلئے ہر طرح کی بنیادی سہولیات دستیاب رکھیں۔

گاندربل

سینٹرل یونیورسٹی کشمیر کے شعبہ قانون کے 60 طالب علموں نے آج گاندربل ضلع کے کھیر بھوانی پولیس اسٹیشن کا دورہ کیا۔ تعلیمی تجرباتی پروگرام کے تحت منعقد کئے گئے اس دورے کا مقصد طلباء کو پولیسنگ اور فوجداری انصاف کے نظام سے متعلق جانکاری دینا تھا۔

گاندربل خلیل احمد پوسوال نے طالب علموں کو پولیس کے فرائض اور ذمہ داریوں سے روشناس کرایا۔ SSP اس موقع پر طالب علموں نے اس دورے میں تعاون دینے کیلئے پولیس کا شکریہ ادا کیا۔

پولیس کارروائی

جموں کشمیر میں دہشت پسندی کے مکمل خاتمے کیلئے پولیس کی کارروائی جاری ہے۔ پولیس نے آج شمالی کشمیر کے بارہمولہ ضلع میں 22 مختلف مقامات پر چھاپے مارے اور وہاں تلاشی لی۔

اس دوران 6 افراد کی پوچھ تاچھ بھی کی گئی۔

## پلوامہ چھاپہ

ادھر جنوبی کشمیر کے پلوامہ ضلع میں آج بھی پولیس نے اسی طرح کی کارروائی انجام دی ۔ ضلع کے کئی مقامات پر چھاپے مارے گئے اور قوم دشمن سرگرمیوں میں ملوث افراد کے بارے میں پوچھ تاجھ کی گئی۔

## نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں جموں کشمیر کے ایک ڈاکٹر سہیل احمد میر نے آکاشوائی نیوز سرینگر کے ساتھ بات کرتے ہوئے کہا -Physiotherapist معروف

--(Byte)--

## سمگلر گرفتار

منشیات کے کاروبار کے خلاف اپنی کارروائی جاری رکھتے ہوئے پولیس نے شوپیان سے شہنواز احمد الانی، اونتی پورہ سے بلال احمد لون اور گاندربل سے عیان ابن احمد نامی ڈرگ سمگلروں کو گرفتار کیا ہے۔ ان کے قبضے سے نشیلی اشیاء اور نشہ آور ادویات کی کچھ مقدار برآمد کی گئی ہے ۔

## شوپیان گرفتاری

پولیس نے شوپیان میں 2010 میں درج کئے گئے ایک کیس کے ملزم محمد عمران وانی کو گرفتار کیا ہے۔ مذکورہ ملزم جو کہ حال چولگام کولگام میں رہائش پذیر ہے، 2010 سے اس معاملے میں فرا ر تھا اور پولیس کو مطلوب تھا۔

## CBC

اطلاعات و نشریات کی وزارت کے سینٹرل بیورو آف کمیونیکیشن کی طرف سے آج آرمی گڈ ول پبلک سکول لدرون پہلگام میں ایک آؤٹ ریج پروگرام کا انعقاد کیا گیا، جس میں وکست بھارت 2047 سے متعلق بیداری پیدا کی گئی۔ نیز سرکار کی فلاحی سکیموں سے لوگوں کو روشناس کرایا گیا۔

سرینگر نصیر احمد راتھر نے CBC انٹرنٹ ناگ شاہد محمد لون اور فیلڈ پبلسٹی آفیسر CBC اس موقع پر فیلڈ پبلسٹی آفیسر کی سرگرمیوں کا خاکہ پیش کیا۔ اس کے علاوہ ماہرین نے مشن لائف اور سوچھتا ہی سیوا پر خصوصی CBC خطاب کیا اور لیکچر دیئے۔

## فوج

کے باہمی اشتراک سے وادی کشمیر (BMVSS) فوج کی چنار کور نے جے پور کی بھگوان مہاویر وکلائنگ سہایتہ سمیٹی کیمپ کا انعقاد کیا جس کا مقصد جسمانی طور خاص افراد کے معیار Fitment کے مختلف علاقوں میں مصنوعی اعضاء کے حیات کو بہتر بنانا ہے ۔

## GST

اصلاحات سے بنیادی سطح پر لوگ مستفید ہو رہے ہیں ۔ GST جموں کشمیر میں

ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں اور حیات بخش ادویات کی قیمتوں میں بھی کمی واقع ہوئی ہے۔

اصلاحات کے بارے میں کئی افراد نے اپنے تاثرات کا یوں اظہار کیا۔GST

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔

سرینگر میں آج دن کا زیادہ سے زیادہ درجہ حرارت 17 اعشاریہ 4 ڈگری جبکہ کل رات کا کم سے کم درجہ حرارت منفی 2 اعشاریہ 1 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 25 اعشاریہ 9 ڈگری جبکہ کل رات کا کم سے کم درجہ حرارت 10 اعشاریہ 2 ڈگری سیلسیوس درج کیا گیا۔

سرینگر میں کل طلوع آفتاب صبح 7 بجکر 2 منٹ اور

غروب آفتاب شام 5 بجکر 28 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت// خدا حافظ

.....

.....

.....